



**DEPARTMENT OF AGRICULTURE
FARM INFORMATION BUREAU
FARM NEWS**

16.02.2019

കാർഷികമേഖലാവാർത്തകൾ

മത്സ്യകൃഷിയിൽ തൊഴിലധിഷ്ഠിത പരിശീലനം ഫെബ്രുവരി 19 മുതൽ പത്തനംതിട്ട കൃഷി വിജ്ഞാന കേന്ദ്രത്തിൽ

പത്തനംതിട്ട ജില്ലാ ഐ.സി.എ.ആർ കൃഷി വിജ്ഞാനകേന്ദ്രം, കാർഡിൽ വച്ച് മത്സ്യകൃഷി എന്ന വിഷയത്തിൽ തൊഴിലധിഷ്ഠിത പരിശീലനം 2019 ഫെബ്രുവരി 19 ന് രാവിലെ 10 മണി മുതൽ നടത്തപ്പെടുന്നതാണ്. നാല് ദിവസം നീണ്ടു നിൽക്കുന്ന പരിശീലനത്തിൽ കൂട് മത്സ്യകൃഷി, ശുദ്ധജല മത്സ്യകൃഷി, നഴ്സറി പരിപാലനം തുടങ്ങിയ വിഷയങ്ങൾ ഉൾപ്പെടുത്തിയിരിക്കുന്നു. പങ്കെടുക്കുന്നതിന് താൽപര്യമുള്ളവർ ഫെബ്രുവരി 16 ന് 4 മണിയ്ക്ക് മുൻപായി സീനിയർ സയന്റിസ്റ്റ് ആന്റ് ഹെഡ്, ഐസിഎആർ കൃഷി വിജ്ഞാന കേന്ദ്രം, കാർഡ്, കോളഭാഗം പി. ഒ, തടിയൂർ, തിരുവല്ല 689545 എന്ന വിലാസത്തിലോ 8078572094 എന്ന ഫോൺ നമ്പരിലോ വിളിച്ച് പേര് രജിസ്റ്റർ ചെയ്യേണ്ടതാണ്.

ടെറേറിയം പരിശീലന പരിപാടി

പുനോട്ട നിർമ്മാണത്തിന് സ്ഥലസൗകര്യം ഇല്ലാത്തവർക്ക് അവലംബിക്കാൻ കഴിയുന്ന ചില്ലുകൂട്ടിലെ ചെറിയ ഉദ്യാനങ്ങളാണ് ടെറേറിയങ്ങൾ. ചുരുങ്ങിയ സമയത്തിനുള്ളിൽ വീട്ടിൽ

ഇരുന്നുകൊണ്ടുതന്നെ ചെയ്യാൻ കഴിയുന്ന ആദായകരമായ ബിസിനസാണ് ടെറേറിയം. കേരള കാർഷിക സർവ്വകലാശാലയുടെ കീഴിലുള്ള ഹൈടെക് റിസർച്ച് ആൻഡ് ട്രെയിനിങ് യൂണിറ്റിൽ വച്ച് ഈ മാസം 20 ന് ടെറേറിയം നിർമ്മാണത്തെക്കുറിച്ച് ഒരു പരിശീലന പരിപാടി നടത്തപ്പെടുന്നു. താൽപര്യമുള്ളവർ ബന്ധപ്പെടേണ്ട ഫോൺ നമ്പർ 8078056558, 7902386284.

പരിശീലനം

ചെങ്ങന്നൂർ സെൻട്രൽ ഹാച്ചറിയോടനുബന്ധിച്ച് പ്രവർത്തിച്ചു വരുന്ന പരിശീലന കേന്ദ്രത്തിന്റെ ആഭിമുഖ്യത്തിൽ കർഷകർക്കായി 2019 ഫെബ്രുവരി മാസം വിവിധ വിഷയങ്ങളിൽ പരിശീലന പരിപാടികൾ നടത്തുന്നു. ഈ മാസം 18 മുതൽ 20 വരെ ഇറച്ചിക്കോഴി വളർത്തലിലും, 25, 26 തീയതികളിൽ ആടുവളർത്തലിലും പരിശീലനം നൽകുന്നു. താൽപര്യമുള്ള കർഷകർ സെന്റ്രൽ ഹാച്ചറി പരിശീലന വിഭാഗവുമായി ബന്ധപ്പെട്ടു മുൻകൂട്ടി പേര് രജിസ്റ്റർ ചെയ്തു നമ്പർ വാങ്ങേണ്ടതാണ്. പരിശീലനം തികച്ചും സൗജന്യവും പങ്കെടുക്കുന്നവർക്ക് പരിശീലന ശേഷം പരിശീലന സർട്ടിഫിക്കറ്റ് നൽകുന്നതുമാണ്. കൂടുതൽ വിവരങ്ങൾക്ക് 0479-2457778 എന്ന നമ്പറിൽ ബന്ധപ്പെടുക.

അറിയിപ്പ്

കേരളസ്റ്റേറ്റ് പൗൾട്രി വികസന കോർപ്പറേഷനിൽ നിന്നും ഒരു ദിവസം പ്രായമായതും, 40 ദിവസത്തിനു മുകളിൽ പ്രായമായതുമായ

ഗ്രാമപ്രിയ ഇനത്തിൽപ്പെട്ട മുട്ടക്കോഴിക്കുഞ്ഞുങ്ങൾ ലഭിക്കുന്നതാണെന്ന് മാനേജിംഗ് ഡയറക്ടർ അറിയിച്ചു. കൂടുതൽ വിവരങ്ങൾക്ക് 9495000919, 9495000918, 9495000915 എന്നീ നമ്പരുകളിൽ രാവിലെ 10 മണിയ്ക്കും 5 മണിയ്ക്കും ഇടയിൽ വിളിക്കുക.

അപേക്ഷ ക്ഷണിക്കുന്നു

കൃഷി വകുപ്പിന്റെ കീഴിൽ നെടുമങ്ങാട് ബ്ലോക്ക് പഞ്ചായത്തിന്റെ മേൽനോട്ടത്തിൽ പ്രവർത്തിച്ചു വരുന്ന കാർഷിക സേവന കേന്ദ്രത്തിൽ നിലവിൽ ഒഴിവുള്ള ഫെസിലിറ്റേറ്റർ തസ്തികയിലേക്ക് റിട്ടയേർഡ് കൃഷി ഓഫീസർ/ കൃഷി അസിസ്റ്റന്റ് അല്ലെങ്കിൽ ബി.ടെക്ക് അഗ്രിക്കൾച്ചർ എൻജിനീയറിംഗ്/ ബി.എസ്.സി അഗ്രി അല്ലെങ്കിൽ ഡിപ്ലോമ ഇൻ അഗ്രിക്കൾച്ചർ സയൻസ്/മെക്കാനിക്കൽ എൻജിനീയർ 3 വർഷം പ്രവർത്തിപരിചയം, അല്ലെങ്കിൽ വി.എച്ച്.എസ്.ഇ അഗ്രിക്കൾച്ചർ, 5 വർഷം പ്രവർത്തി പരിചയം തുടങ്ങിയ യോഗ്യതയുള്ള ഉദ്യോഗാർത്ഥികളിൽ നിന്നും അപേക്ഷ ക്ഷണിക്കുന്നു. അപേക്ഷകർ തിരുവനന്തപുരം ജില്ലയിൽ സ്ഥിരതാമസക്കാരായിരിക്കണം. സ്ഥിരതാമസ സർട്ടിഫിക്കറ്റ് ഹാജരാക്കേണ്ടതാണ്. യോഗ്യരായ ഉദ്യോഗാർത്ഥികൾ അപേക്ഷയും വിശദമായ ബയോഡേറ്റയും അസ്സൽ സർട്ടിഫിക്കറ്റുകളും സഹിതം ഈ മാസം 18ന് 10 മണിക്ക് നെടുമങ്ങാട് അന്താരാഷ്ട്ര മാർക്കറ്റിൽ പ്രവർത്തിക്കുന്ന കൃഷി അസിസ്റ്റന്റ് ഡയറക്ടറുടെ കാര്യാലയത്തിൽ അഭിമുഖത്തിന് ഹാജരാകേണ്ടതാണ്.

പരിശീലനം

തൃശൂർ രാമവർമപുരം മിർമ പരിശീലന കേന്ദ്രത്തിൽ ആടുവളർത്തലിൽ 25 മുതൽ 28 വരെയും പരിശീലനം നൽകുന്നു. നിശ്ചിത ഫീസുണ്ട്. താല്പര്യമുള്ളവർ 0487-2695869 എന്ന നമ്പറിൽ വിളിച്ച് പേര് രജിസ്റ്റർ ചെയ്യേണ്ടതാണ്.